

# పాఠశాల విద్య

మరియు

## అక్షరాస్యత కోసం

# ప్రజా మ్యూనిసిపల్స్



జనవిజ్ఞాన వేదిక

ఆంధ్రప్రదేశ్

ఏ జాతి అయినా అభివృద్ధి చెందడానికి అతి ముఖ్యమైన, కీలకమైన విద్య రంగం గురించి చర్చించాల్సిన అవసరం ఉంది. విద్యాభివృద్ధి అనేది ఆర్థికాభివృద్ధికి, పేదరిక నిర్మూలనకూ అత్యంత కీలకం. విద్యాభివృద్ధి జరక్కండా ఏ దేశము, జాతి అభివృద్ధి అయినట్లు చరిత్రలో లేదు.

మన రాష్ట్రం అభివృద్ధి కావాలంటే కీలకం విద్యాభివృద్ధి. కావున అన్ని రాజకీయ పార్టీలు విద్యాభివృద్ధికి ఏమి చేయబోయేది ప్రకటించాలి. రాష్ట్రంలో 30 శాతం, కేంద్రంలో 6 శాతం బడ్జెట్లో కేటాయిస్తామని ప్రకటించిన వారికే ప్రజల మద్దతు ఉంటుంది.

1. 2011 జనాభా లెక్కల ప్రకారం అక్షరాస్యతలో మన రాష్ట్రం దేశంలోని 28 రాష్ట్రాలలో 22వ స్థానంలో ఉంది. దేశ సగటు అక్షరాస్యత 74 శాతం అయితే మన రాష్ట్రంలో 67 శాతం ఉంది. అంటే 33 శాతం మంది సంతకాలు కూడా చేయలేని వారు ఉన్నారు. ఇక గ్రామీణ జనాభాలో నిరక్షరాస్యులు 37.85 శాతం మరియు ప్రాథమిక స్థాయికి కింద (అంటే సంతకం వచ్చిన వారు) 14.72 శాతం మొత్తం 52.57 శాతం ఉన్నారు. అంటే 60 శాతం గ్రామీణ ప్రజలు నిరక్షరాస్యులుగా ఉన్నారంటే అభివృద్ధి ఎలా సాధ్యం.

2. మౌలిక సదుపాయాలు లేని ప్రభుత్వ పాఠశాలలు ఇంకా ఉన్నాయి. ప్రభుత్వ పాఠశాలలు నాసిరకంగా ఉండడం వల్లనే ప్రజలు ప్రైవేటు విద్యాసంస్థలను ఆశ్రయిస్తున్నారు. ప్రభుత్వ పాఠశాలల విద్య నాసిరకంగా తయారవడానికి విద్య ప్రైవేటీకరణే కారణం. ప్రైవేటీకరణకు ముందు అన్ని ప్రభుత్వ పాఠశాలలే. అక్కడ చదివిన వారే విద్యావేత్తలు, శాస్త్రవేత్తలు, ఐఎఎస్, ఐపిఎస్ ఆఫీసర్లు.

ప్రైవేటు, కార్పొరేటు పాఠశాలలు విద్యను బట్టి పెట్టడం, పరీక్షలకు సిద్ధం గావడం విద్యగా మార్చాయి. క్రీడలు, సాంస్కృతికం మొదలగు సాధారణ విషయాలను పిల్లలకు దూరం చేశాయి. మానవత్వ విలువలకు చెల్లబీటి ఇచ్చాయి. సమాజంపట్ల ఏ బాధ్యత లేని మరమనుషుల్ని తయారు చేస్తున్నాయి. దీని మూలంగా విద్యార్థులలో మానసిక ఒత్తిడి పెరిగి ఆత్మహత్యలకు పాల్పడుతున్నారు. పేద, మధ్యతరగతి వారిలో విద్యపట్ల పెరిగిన తపన అప్పులు పాలు చేస్తోంది. దీనితో కార్పొరేట్ విద్య ఒక సామాజిక సంక్షోభాన్ని తెచ్చిపెడుతోంది.

ఇలాంటి పరిస్థితులలో ప్రభుత్వాలు అన్ని సౌకర్యాలతో కూడిన నాణ్యమైన విద్యను అందించవలసిన అవసరం ఉంది. దీనికోసం పీపుల్స్ మేనిఫెస్టోను అన్ని రాజకీయ పార్టీలముందు ఉంచుతున్నాం. ప్రజలకు అవసరమైన సకల సౌకర్యాలతో కూడిన, నాణ్యమైన విద్యను అందించే ప్రత్యామ్నాయాలను అమలు చేస్తామని హామీ ఇచ్చేవిధంగా మ్యూనిసిపల్స్ ప్రకటించాలని జనవిజ్ఞాన వేదిక కోరుతోంది.

### రాజకీయ పార్టీలకు లోక్ సభ నియోజకవర్గ అభ్యర్థులకు పీపుల్స్ మేనిఫెస్టో డిమాండ్స్ :

1. రాజ్యాంగ బద్ధంగా విద్యారంగ విధానాల రూపకల్పన జరగాలి.
2. విద్యారంగ సంస్కరణలు చేపట్టేటప్పుడు రాజ్యాంగ (సూత్రాలైన) నియమాలైన ప్రజాస్వామ్యం సమానత్వం మరియు లౌకిక వాదమునకు అనుగుణంగా రూపొందించాలి. సాంఘిక న్యాయం మరియు సమానత్వ భావ నలను పెంపొందించేలా చూడాలి.
3. ఆర్టిఇ యాక్ట్ పరిధిని పుట్టుక నుంచి 18 సంవత్సరాల లోపు బాలలకు వర్తించేటట్లు మార్పు చేయాలి. బాల్యానికి (చైల్డ్ హూడ్) అంతర్జాతీయ నిర్వచనం ప్రకారం ఇసిసిఇ, ప్రీస్కూల్, సెకండరీ మరియు హైయ్యర్ సెకండరీ (ఇంటర్మీడియేట్) విద్యను అందించడం న్యాయబద్ధం కావున, పరిధిని పెంచాలి.
4. ఆర్టిఇ యాక్ట్ నిబంధనలు మరియు ప్రమాణాల మేరకు విద్య అందించబడినదని నిర్ధారించు కొనుటకు పర్యవేక్షణ ఉండాలి. దీనికి రాష్ట్రం మరియు దేశం జవాబుదారీతనం కలిగి ఉండాలి.
5. బడుగు బలహీన వర్గాల (ఎస్సీ, ఎస్టీ, విలేజి గర్ల్స్, వలసదారులు) అభివృద్ధికి ఉపయోగపడే విద్యపై సమీక్ష జరిపి దానిని ఖచ్చితంగా అమలు జరిగేటట్లు చూడాలి.

6. సామాజిక అవసరాలు మరియు సురక్షితమైన పాఠశాల వాతావరణము, పిల్లలకు ఆకర్షణీయంగా ఉండాలి. ఇసిసిఇ సెంటర్లు ఆదివాసి, దళిత, మైనారిటీ బాలురు, బాలికలు, ప్రత్యేక అవసరాలు గల పిల్లలకు అందించాలి. తల్లిదండ్రులు ధైర్యంగా వారి పనులు చేసుకొని వచ్చే విధంగా ఉండాలి.

7. విద్య పరివర్తన శక్తిగా, స్త్రీల సెల్స్ కాన్సిడెన్స్ పెంపొందించేదిగా మరియు సమాజంలో వారి స్థితిని మెరుగుపరచడం మరియు అసమానతలను తొలగించేదిగా ఉండాలి.

8. కేంద్రం బడ్జెట్లో 6శాతం విద్య, పరిశోధనా రంగాలకు కేటాయించాలి.

9. ఇంజనీరింగ్ విద్య, పాలిటెక్నిక్, ఐటిఐ కాలేజీలకు అధ్యాపకులను నియమించి, నైపుణ్యం పెంపొంది అత్యాధునిక సౌకర్యాలు కల్పిస్తామని, నిరుద్యోగులకు ట్రైనింగ్ లిస్తామని హామీ ఇవ్వాలి.

10. వైద్య విద్య సాధారణ ప్రజలకు అందుబాటులోకి తీసుకురావాలి. ప్రస్తుతం 2000 మందికి ఒక డాక్టరు ఉన్నారు. దానిని ప్రతి 500 మందికి ఒక డాక్టరు ఉండేటట్లు కృషి చేస్తామని ప్రకటించాలి.

**రాజకీయ పార్టీలకు అసెంబ్లీ నియోజకవర్గ అభ్యర్థులకు పీపుల్స్ మేనిఫెస్టో డిమాండ్స్ :**

1. రాష్ట్ర బడ్జెట్లో 30 శాతం విద్యకు కేటాయిస్తామని ప్రకటించాలి.

2. విద్యారంగానికి సుప్రమైన భాషా విధానం ప్రకటించాలి. ప్రాథమిక దశలో మాతృభాషా మాధ్యమం, సమాంతరంగా ఆంగ్లభాషా బోధన ప్రాముఖ్యతను ప్రకటించాలి. మాతృభాషా మాధ్యమంలో చదివే వారికి ప్రోత్సహకాలు ఉండాలి. ఉపాధ్యాయ శిక్షణ రెండు మీడియాలలో నిర్వహించాలి.

3. అన్ని జిల్లా స్థాయిల్లో ప్రజాస్వామిక వ్యవస్థలు ఏర్పాటు చేయాలి. విద్యావేత్తలు సామాజిక వేత్తలతో రాష్ట్ర, జిల్లా, మండల స్థాయిలో విద్యాబోర్డులు ఏర్పాటు చేయాలి.

4. పాఠశాల స్థాయిలో గ్రామపెద్దలు, తల్లిదండ్రులు, విద్యాదాతలు, విద్యాభిమానులు మరియు ఉపాధ్యాయుల కమిటీ ఏర్పాటు ద్వారా పాఠశాల నిర్వహణ జరపాలి.

5. ఎస్సిఇఆర్టీకి స్వయంప్రతిపత్తి ఇచ్చి గొప్ప ప్రజా స్వామిక, సమున్నత ప్రమాణాల సంస్థగా తీర్చిదిద్దుతామని మరియు ప్రైవేట్ సంస్థలు కూడా దీనికి లోబడి పనిచేయాలి.

6. ప్రభుత్వ పాఠశాలలను, కార్పొరేట్ పాఠశాలలకు దీటుగా అన్ని హంగులతో తయారు చేయాలి.

7. పిల్లల హక్కుల్ని, ఫీజులను పర్యవేక్షించేందుకు చట్టం తీసుకురావాలి.

8. ఎయిడెడ్ పాఠశాలలు రాష్ట్రంలో పేదలకు విద్యనందించుటలో అగ్రగామిగా ఉండినవి. ఎయిడెడ్ పాఠశాలలపై సుప్రమైన విధానాన్ని ప్రకటించాలి. పోస్టులు భర్తీ చేయకుండా విద్యాహక్కు చట్టాన్ని ఉల్లంఘిస్తున్న దుర్మార్గమైన విధానాలను విడనాడాలి.

9. పట్టణీకరణ వేగంగా పెరుగుతున్నది. పట్టణ పేదలు కూడా పెరుగుతున్నారు. పట్టణ ప్రాంతాలలో కార్పొరేటుకు ధీమైన సౌకర్యాలు గల మున్సిపల్ పాఠశాలలను ఏర్పాటు చేయాలి.

10. హాస్టళ్ళ వ్యవస్థను అంతమొందించేందుకు ప్రభుత్వాలు ప్రయత్నిస్తున్నాయి. హాస్టళ్ళను అందరికీ అందుబాటులోకి తెచ్చేందుకు సమీకృత హాస్టళ్ళు ప్రతి మండలంలో ఏర్పాటు చేసి బడుగు వర్గాలు, మత్స్యకారులు, గిరిజనులు మరియు వలసపోయే వారికి అనుకూలంగా ఉండేటట్లు చేయాలి.



**జనవిజాన వేదిక ఆంధ్రప్రదేశ్**

ఠ.నెం.1276/88 ఇ+ ఎఐపిఎస్ఎస్ అనుబంధం

విద్యా విభాగము, ఆంధ్రప్రదేశ్ రాష్ట్ర కమిటీ. 984980446, 9490098971, 9490098593

for Daily updates on Science visit and Like [www.facebook.com/jvv.andhrapradesh/](http://www.facebook.com/jvv.andhrapradesh/)

